

पुण्यश्लोक अहिल्यादेवी महाराष्ट्र मेंढी व शेळी विकास महामंडळामार्फत राष्ट्रीय कृषि विकास योजनेअंतर्गत राज्यात ठाणबंद पध्दतीने संगोपन करण्यासाठी ५० % अनुदानावर ४० शेळ्या व २ बोकड असा शेळी गट वाटप करणे हा प्रकल्प सन २०१५-१६ मध्ये राबविण्यासाठी प्रशासकीय मंजूरी प्रदान करणे बाबत.

#### महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,  
शासन निर्णय क्र. पविआ-२०१५/ प्र.क्र.६६८/ पदुम-३,  
मादाम कामा मार्ग, हुतात्मा राजगुरु चौक ,  
मंत्रालय विस्तार, मुंबई-३२  
दिनांक :- २० फेब्रुवारी, २०१६

**वाचा :** १) आयुक्त, पशुसंवर्धन पुणे यांचे पत्र क्र.एफवायपी १२(१५/सीआर-२२८/आरकेव्हीवाय / प.सं-६ पुणे-७, दि.३०/११/२०१५.

२) कृषि, पशुसंवर्धन, दुग्धव्यवसाय विकास व मत्स्यव्यवसाय विभागाचा शासन निर्णय क्र.पविआ २०१४/प्र.क्र.७०/पदुम-३/दिनांक-१२ ऑगस्ट २०१४.

#### **प्रस्तावना:-**

शेळी पालन हा सातत्याने उत्पन्न देणारा शेतीपूरक व्यवसाय आहे. यामुळे शेतकऱ्यास हमखास उत्पन्न आणि प्रथिनेयुक्त आहार उपलब्ध होऊन कुपोषण निर्मूलनास मदत होते. शेळी पालन व्यवसाय कमी कष्टाचा आणि कमी भांडवलात जास्त उत्पन्न देणारा व्यवसाय आहे. या व्यवसायास सतत बाजारपेठ उपलब्ध असल्यामुळे आर्थिकदृष्ट्या कमकुवत घटक, मध्यम, अत्यल्प भूधारक शेतकरी, भुमिहीन शेतमजूर यांचेकडून हा व्यवसाय मोठ्या प्रमाणावर केला जात आहे. ग्रामीण भागात रोजगार व पूरक उत्पन्नाचे साधन उपलब्ध करून देणे, त्याद्वारे ग्रामीण भागात सामाजिक व आर्थिक सुधारणा घडवून आणण्याच्या दृष्टीकोनातून राष्ट्रीय कृषि विकास योजनेंतर्गत राज्यात ठाणबंद पध्दतीने संगोपन करण्यासाठी ५०% अनुदानावर ४० शेळ्या + २ बोकड असा शेळी गट वाटप करण्याच्या प्रकल्पास वाचा २ येथील दि. १२.०८.२०१४ च्या शासन निर्णयान्वये प्रशासकीय मान्यता प्रदान करण्यात आलेली आहे व सदरचा प्रकल्प राबविण्यासाठी रुपये ९,९९,९०,०००/- एवढ्या खर्चास मान्यता देखील प्रदान करण्यात आलेली आहे.

#### **शासन निर्णय:-**

सन २०१५-१६ या आर्थिक वर्षात राष्ट्रीय कृषि विकास योजने अंतर्गत राज्यात ठाणबंद पध्दतीने संगोपन करण्यासाठी ५० % अनुदानावर ४० शेळ्या + २ बोकड असा शेळी गट वाटप करणे या प्रकल्पास या शासन निर्णयाद्वारे प्रशासकीय मंजूरी प्रदान करण्यात येत आहे.

राष्ट्रीय कृषि विकास योजने अंतर्गत राज्यस्तरीय प्रकल्प मंजूरी समितीने पुण्यश्लोक अहिल्यादेवी महाराष्ट्र मेंढी व शेळी विकास महामंडळामार्फत सदर प्रकल्प राबविण्याकरिता प्रदान केलेल्या मंजूरी नुसार व सन २०१५-१६ मध्ये उपलब्ध होणाऱ्या निधीस अधिन राहून सदरचा प्रकल्प राबविण्यात यावा.

सदर प्रकल्पांतर्गत निवड झालेल्या प्रत्येक लाभार्थीस ४० शेळ्या + २ बोकड असा शेळी गट वाटप करावयाचा असून एका शेळी गटाचे प्रकल्प मूल्य रु.३,००,०००/- निश्चित करण्यात आलेले आहे. यापैकी ५० % अनुदानाची रक्कम रु. १,५०,०००/- एवढी असून, लाभार्थीस उर्वरीत ५० टक्के म्हणजे रु.१,५०,०००/- एवढी रक्कम स्वहिस्सा / बँक किंवा वित्तीय संस्थेकडून कर्ज घेऊन उभी करावयाची आहे.

दि. १२ ऑगस्ट २०१४ च्या शासन निर्णयात विहित केलेल्या अटी व शर्ती ह्यामध्ये कोणताही बदल नसून त्या अटी व शर्तीनुसारच सदर प्रकल्प राबविण्यात यावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०२२०११०८४५१४०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( श.मा.साठे )

उप सचिव महाराष्ट्र शासन

प्रति,

- १) मा. मुख्यमंत्री यांचे खाजगी सचिव.
- २) मा. मंत्री (पदुम) यांचे खाजगी सचिव, मंत्रालय, मुंबई-३२
- ३) मा. राज्यमंत्री (कृषि, पशुसंवर्धन) यांचे खाजगी सचिव, मंत्रालय, मुंबई-३२
- ४) अपर मुख्य सचिव (कृषि व पणन), , कृषि व पदुम विभाग मंत्रालय, मुंबई -३२
- ५) प्रधान सचिव (पदुम), यांचे स्वीय सहायक कृषि व पदुम विभाग मंत्रालय, मुंबई -३२
- ६) आयुक्त पशुसंवर्धन, महाराष्ट्र राज्य, औंध, पुणे-०७. (५ प्रती)
- ७) आयुक्त, कृषि, महाराष्ट्र राज्य, मध्यवर्ती ईमारत, पुणे.
- ८) उपसचिव (राष्ट्रीय कृषि विकास योजना कक्ष), कृषि व पदुम विभाग, मंत्रालय, मुंबई -३२
- ९) व्यवस्थापकीय संचालक, पुण्यश्लोक अहिल्यादेवी महाराष्ट्र मेंढी व शेळी विकास महामंडळ, गोखले नगर, पुणे-१६.
- १०) महालेखापाल (लेखा व अनुज्ञेयता/लेखा परीक्षा), मुंबई/ नागपूर.
- ११) प्रादेशिक सहआयुक्त पशुसंवर्धन (सर्व)
- १२) जिल्हा पशुसंवर्धन उपायुक्त (सर्व)
- १३) जिल्हा पशुसंवर्धन अधिकारी, जिल्हा परिषद (सर्व)
- १४) कक्ष अधिकारी, राष्ट्रीय कृषि विकास योजना कक्ष, कृषि व पदुम विभाग, मंत्रालय, मुंबई-३२
- १५) अवर सचिव, पदुम-४, कक्ष अधिकारी पदुम-१/१६, कृषि व पदुम विभाग, मंत्रालय, मुंबई-३२.
- १६) निवड नस्ती पदुम-३.